



گورنر KATHY HOCHUL

فوری ریلیز کے لیے: 18/9/2024

گورنر HOCHUL نے ایمپائر اسٹیٹ سروس کور (EMPIRE STATE SERVICE CORPS) کے ممبران کی افتتاحی کلاس کا اعلان کر دیا

تمام SUNY کیمپسز سے 500 سے زائد طلباء عوامی خدمات کے ان بامعاوضہ مواقع میں حصہ لیں گے؛ اس پروگرام کی توثیق AmeriCorps کے ذریعے کی گئی ہے

اس پروگرام اور SUNY کی شہری خدمات کے ایجنٹے کی [فیکٹ شیٹ](#) SUNY کی ویب سائٹ پر دستیاب ہے

لیفٹیننٹ گورنر Delgado اور SUNY کے چانسلر King نے اس پروگرام کا افتتاح SUNY اونیونٹا میں کیا، جبکہ ہر کلاس کے لئے 40 شرکاء منتخب کیے گئے ہیں

گورنر Kathy Hochul نے آج ایمپائر اسٹیٹ سروس کور کے اراکین کی افتتاحی کلاس کا اعلان کیا، جس میں ریاست بھر میں واقع اسٹیٹ یونیورسٹی آف نیویارک (State University of New York) کے کیمپسز سے 515 ایسے طلباء کا انتخاب کیا گیا ہے جو عوامی خدمات کے ان بامعاوضہ مواقع میں حصہ لیں گے۔ اس پروگرام کی درخواستوں کے پہلے سائیکل کے دوران SUNY کے تقریباً 2,000 طالب علموں نے درخواستیں جمع کرائیں، جو کہ K-12 ٹیوٹرننگ، وفاقی سپلیمینٹل غذائی معاونت کا پروگرام (Supplemental Nutrition Assistance Program) اور بنیادی ضروریات کی رسائی، ہم مرتبہ کی ذہنی صحت، پائیداری، نفرت مخالف اور تعصب کی روک تھام، غیر جانبدار شہری مشغولیت، اور فیڈرل اسٹوڈنٹ ایڈ (Federal Student Aid) کی تکمیل کے لیے مفت درخواست جیسی خدمات فراہم کرتا ہے۔

"ایک نوجوان کے طور پر ریاستی حکومت میں کام کرنا ایک ایسا عمیق تجربہ تھا جس نے پبلک سروس اور نیو یارک کے لوگوں کی خدمت کرنے جیسے محرکات مجھ میں اجاگر کیے،" گورنر Hochul نے کہا۔ "ایمپائر سروس کور کے ساتھ مزید نوجوانوں کو شامل کرنے کے لیے اپنے اقدامات کو وسعت دے کر، ہم نے ان کی فلاح و بہبود کے لئے بھی اور مجموعی طور پر اپنی ریاست کی بہتری کے لیے بھی آگے بڑھنے کا عہد کیا تھا۔ مجھے ایمپائر اسٹیٹ سروس کور کی افتتاحی کلاس کا خیر مقدم کرتے ہوئے بہت خوشی محسوس ہو رہی ہے، جس میں ریاست نیویارک کے اپنے SUNY اسکولوں کے 515 طلباء بھی شریک ہو رہے ہیں۔ آپ کی عوامی خدمات کے لیے آپکا بہت بہت مبارکباد اور شکریہ۔"

اب جبکہ اس ماہ یہ پروگرام شروع ہو رہا ہے، تو SUNY Oneonta کی ٹیم نے جو ایمپائر اسٹیٹ سروس کور کی سب سے بڑی کلاس ہے اور جس میں 48 طلباء شریک ہیں لیفٹیننٹ گورنر Antonio Delgado اور SUNY کے چانسلر John B. King Jr سے ملاقات کی۔ ان کے ساتھ NYS کے چیف سروس آفیسر Matt Schaffer اور SUNY Oneonta کے صدر Alberto Cardelle، شرکت کرنے والے طلباء اور کیمپس کوارڈینیٹر بھی شامل تھے۔

"قومی اور کمیونٹی سروس نیو یارک میں رہنے والوں کو متحد کرنے، اہم سماجی مسائل حل کرنے، اور اس عمل میں حصہ لینے والوں کی زندگیاں بہتر بنانے کی طاقت رکھتی ہے،" لیفٹیننٹ گورنر Delgado نے کہا۔ "آج ہم ایمپائر

اسٹیٹ سروس کور (Empire State Service Corps) کے آغاز کا جشن منا رہے ہیں، جو اپنے پہلے سال میں SUNY کے طلباء کے لیے خدمت کے 500 نئے بامعنی اور بامعاوضہ مواقع پیدا کرے گی، اور ساتھ ہی کمیونٹی کی اہم ضروریات پوری کرنے میں بھی اہم کردار ادا کرے گی۔ میں نئے آفس آف سروس اور شہری مشغولیت (Office of Service and Civic Engagement) کے قیام کے سلسلے میں گورنر Hochul کی قیادت کا شکر گزار ہوں جس سے پوری نیو یارک ریاست میں خدمات کے مواقع کو اور بھی زیادہ وسعت ملے گی اور وہ مزید قابل رسائی، جامع اور وسیع تر ہو جائیں گی۔ ایمپائر اسٹیٹ سروس کور خدمت کے مواقع میں اضافہ کرنے اور ایک زیادہ مضبوط، زیادہ متحد اور زیادہ مستحکم ریاست بنانے کی جانب ایک شاندار اولین قدم ہے۔"

ایمپائر اسٹیٹ سروس کور ایک سال کے دوران عوامی خدمت کے گھنٹوں میں حصہ لینے والے SUNY طلباء کو عوامی خدمت کے 300 سے زیادہ بامعاوضہ مؤثر مواقع سے منسلک کرتی ہے۔ ریاست نیویارک کے مالی سال 25 کے نافذ کردہ بجٹ میں اس پروگرام کو شروع کرنے کے لیے \$2.75 ملین مختص کیے گئے ہیں۔ فی الوقت، SUNY کے 45 سے زیادہ کیمپسز نے ایمپائر اسٹیٹ سروس کور کے ممبران کی میزبانی کے لیے اپنا اندراج کروایا ہوا ہے۔

مزید برآں، ایمپائر اسٹیٹ سروس کور کو ریاست نیویارک کے کمیشن برائے نیشنل اینڈ کمیونٹی سروس (Commission on National and Community Service) کی جانب سے AmeriCorps پروگرام کے تحت \$2.5 ملین سے نوازا گیا تھا۔ یہ وفاقی فنڈز مخصوص سروس پراجیکٹس کے نظم و نسق میں معاونت کریں گے، اور AmeriCorps سروس کی مدت کے اختتام پر اہل طلباء کو Segal AmeriCorps Education Award بھی دیا جائے گا جسے اہل قرضوں کی ادائیگی اور اعلیٰ تعلیم اور تربیتی پروگراموں والے اداروں کے موجودہ تعلیمی اخراجات کی ادائیگی کے لیے استعمال کیا جا سکتا ہے۔

SUNY کے چانسلر John King نے کہا، "شہری امور اور خدمات عوام کی اعلیٰ تعلیم والے مشن اور SUNY کے کام کے لیے لازم و ملزوم ہیں۔ SUNY کو پہلی مرتبہ ایمپائر اسٹیٹ سروس کور کے لیے منتخب ہونے والے اپنے طلباء پر بہت فخر ہے جو خدمت طلب کرنے والی پکار پر لبیک کہیں گے اور اپنی کمیونٹیز کو بہتر بنانے جیسے شاندار امور انجام دیں گے۔ میں خاص طور پر گورنر Hochul، لیفٹیننٹ گورنر Delgado، اور مقررہ کی قیادت کا انتہائی شکر گزار ہوں جنہوں نے ایک ایسا سروس پروگرام بنایا ہے جو پوری ریاست میں نیو یارک کے لوگوں کی ضروریات کو پورا کرنے کے ساتھ ساتھ موقع پر کام کرنے کے تجربے کو بھی گہرائی اور وسعت دے گا۔"

SUNY Oneonta کے صدر Alberto Cardelle نے کہا، "دوسروں کی خدمت کر کے فرق پیدا کرنا SUNY Oneonta میں ہمارے مشن کے دل کی دھڑکن ہے۔ ہم اس اقدام کے ذریعے ممکن بننے والے عوامی خدمات کے ان بامعاوضہ مواقع کے دل سے معترف ہیں جن کے لئے گورنر کے دفتر اور SUNY نے بہت محنت کی۔ مجھے فخر ہے کہ ہمارے طلباء نے اس پکار کا جواب دے کر اونیونٹا اور اسکے آس پاس کے علاقے کی خدمت کے لیے اتنے جوش و خروش کا مظاہرہ کیا۔"

ریاستی سینیٹر Toby Ann Stavisky نے کہا، "ایمپائر اسٹیٹ سروس کور ہمارے SUNY طلباء کے لیے موقع پر کام کرنے کا قابل قدر تجربہ فراہم بھی کرتا ہے اور ان لوگوں کی مدد بھی کرتا ہے جو ان طلباء کے کام سے مستفید ہوتے ہیں۔ یہ پروگرام ہمارے SUNY طلباء کے لیے تعلیمی مواقع کے وسیع تر اور طاقتور مینو کی ایک اور منہ بولتی مثال ہے۔"

رکن اسمبلی Patricia Fahy نے کہا، "ایمپائر اسٹیٹ سروس کور کے ذریعے نیو یارک کے طلباء عوامی خدمت کے ایسے بامعنی مواقع میں مشغول ہونے جا رہے ہیں جو انہیں ان کی برادریوں اور پڑوسیوں سے منسلک اور مربوط رکھے گا۔ اس طرح کے تعلیمی و تربیتی تجربات اور مواقع طالب علموں کی مہارت بڑھاتے ہیں اور گریجویٹوں کے بعد روزگار حاصل کرنے کی انکی استعداد اور صلاحیت کو وسعت دیتے ہیں، جبکہ ان سے بامعنی عوامی خدمت کے ذریعے اپنی کمیونٹی کی بھی اور دوسرے لوگوں کی بھی خدمت کرنے کے عزم کو تقویت ملتی ہے۔ مجھے اس سال کے حتمی بجٹ میں ایمپائر اسٹیٹ سروس کور کو فنڈ دینے کے لیے چانسلر King اور گورنر

Hochul کے ساتھ مل کر کام کرنے پر بہت فخر ہے، اور آپ کی اس کامیابی کے نتیجے میں ہونے والی اس افتتاحی کلاس پر مبارکباد!"

AmeriCorps کے سی ای او Michael D. Smith نے کہا، "SUNY نے FAFSA Completion Corps شروع کر کے اور سکولز آف نیشنل سروس انیشیٹیو (Schools of National Service Initiative) کے ذریعے AmeriCorps کے سابق طلباء کو فوائد کی پیشکش کر کے بہت اختراعی انداز سے قومی خدمات کو اپنی کارروائیوں میں ضم کر لیا ہے۔ ایمپائر اسٹیٹ سروس کور کا یہ اقدام اسی کام کو جاری رکھے ہوئے ہے جس میں سینکڑوں طلباء کو AmeriCorps کے اراکین کے طور پر اپنی کمیونٹیز کی خدمت کرنے کی استعداد مل جاتی ہے جہاں وہ تعلیمی فنڈز کمانے کے ساتھ ساتھ قیمتی پیشہ ورانہ اور ذاتی مہارتیں بھی حاصل کرتے ہیں۔ AmeriCorps ان SUNY کوششوں سے مزید سیکھنے کا منتظر ہے اور امید کرتا ہے کہ اعلیٰ تعلیمی کے دیگر نظام بھی ان کے نقش قدم پر چلیں گے۔"

Campus Compact کے صدر Bobbie Laur نے کہا، "ایمپائر اسٹیٹ سروس کور اعلیٰ تعلیم کی اس انقلابی استعداد کو نمایاں کرتا ہے جو شہری خدمات کے ذریعے سامنے آتی ہے۔ SUNY کے جو سینکڑوں طلباء اس پروگرام میں شرکت کریں گے وہ بہت ہی قابل قدر مہارتیں اور عملی تجربات حاصل کریں گے اور موقع پر خدمات انجام دینے سے ان میں شہری شمولیت کے لیے دیرپا وابستگی اور جذبہ پیدا ہو جائے گا۔ چونکہ وہ نیویارک کے باشندوں اور ان کی کمیونٹیز کی زندگیوں میں مثبت تبدیلی لاتے ہیں، چنانچہ یہ اختراعی اقدام ہم سب میں خدمت کے نئے اور مؤثر طریقے تلاش کرنے کی ترغیب و تحریک پیدا کرتا ہے۔"

ریاست نیو یارک کے کمیشن برائے قومی اور کمیونٹی خدمات (Commission on National and Community Service) کی ایگزیکٹو ڈائریکٹر Linda Cohen نے کہا، "ہمارے کمیشن کو SUNY اور دفتر برائے خدمات اور شہری مشغولیت کے ساتھ اس جرات مندانہ نئے AmeriCorps اقدام پر شراکت کرنے پر بہت خوشی ہے۔ پوری ریاست کے سینکڑوں SUNY طلباء کا نیٹ ورک نیو یارک میں رہنے والوں اور ان کی کمیونٹیز کے لیے خدمات اور معاونت ایسے بڑے پیمانے پر لائے گا جو ہماری سابقہ کوششوں کو بھی پیچھے چھوڑ دیں گی۔ ایمپائر اسٹیٹ سروس کور ان ہزاروں نیو یارکرز کا بالکل موزوں جانشین ہے جنہوں نے پچھلے تیس سالوں میں AmeriCorps میں خدمات انجام دی ہیں اور یہ آئندہ تیس سالوں اور اس سے آگے کے لیے ایک بہت متاثر کن آغاز ہے۔"

Dr. David Harker کے ایگزیکٹو ڈائریکٹر Partners for Campus-Community Engagement نے کہا، "Partners for Campus-Community Engagement, PCCE) اس عہد اور جذبے کا دل سے معترف ہے جو SUNY سسٹم اور لیفٹیننٹ گورنر کے دفتر کی جانب سے ہماری پوری ریاست میں اعلیٰ معیار کی کمیونٹی مشغولیت کو مزید گہرائی دے رہا ہے۔ سروس کور پروگرام اس میں شامل ہونے والے طلباء کی مالی مدد کرنے کی اہمیت کو تسلیم کرتے ہوئے باہمی طور پر فائدہ مند تجرباتی تعلیم کے مواقع تک مساوی رسائی کو یقینی بناتا ہے۔ کور کے یہ ممبران اپنی کمیونٹیز میں بھی زبردست اثرات پیدا کریں گے اور ساتھ ہی وہ ایسی اہم مہارتوں اور تجربات بھی حاصل کریں گے جو ان کے لئے انتہائی مفید ثابت ہو سکتی ہیں۔ یہ ریاست نیویارک میں ایک اور بہت بڑا قدم ہے اور عوامی بھلائی کے لئے اعلیٰ تعلیم کو استعمال کرنے کے لیے SUNY کی وابستگی کا مثبت اظہار ہے۔"

Multi-State Collaborative for College Civic Learning and Democracy Engagement کے سینئر ایڈوائزر Carol Geary Schneider نے مزید کہا، "عوام الناس کی بھلائی تعلیم کا ہمیشہ سے مشن رہا ہے — تاہم آج نیو یارک نے کمیونٹی کی مشغولیت اور خدمت کو مرکزی حیثیت دے کر اس مشن کو نئے سرے سے زندہ کر دیا ہے۔ Multi-State Collaborative for College Civic Learning and Democracy Engagement میں ہم یہ دیکھ کر بہت خوش ہیں کہ نیو یارک طلباء کو دوسروں کے ساتھ کام کرنے کی خاطر تیار کرنے کے لیے ایسی نئی بنیادیں ڈال رہا ہے جن سے سب کے لیے معیار زندگی کو بہتر بنایا جا سکے گا۔"

نمہ داریوں کا بل: The Ten Habits of Good Citizens کے مصنف Richard Haass نے کہا، "عوامی خدمت کمیونٹی کو فروغ دے سکتی ہے، مہارتیں پیدا کر سکتی ہے، حقیقی ضروریات کو پورا کر سکتی ہے، اور

شہریوں اور انکی حکومت کے درمیان ایک رابطہ پل کا کام کر سکتی ہے۔ اور یہ سب باتیں کہنے سے میرا مقصد یہ ہے کہ میری اپنی ریاست نیو یارک اور اسٹیٹ یونیورسٹی آف نیو یارک (State University of New York) کو ایمپائر اسٹیٹ سروس کور شروع کرنے کے لیے باہم اکٹھا ہوتے دیکھ کر مجھے بہت خوشی ہوئی ہے۔ اس قسم کے عوامی خدمت کے پروگرام سیاست سے بالاتر ہوتے ہیں اور انکی کھل کر وسیع طور پر حمایت کرنی چاہیے۔"

ایمپائر اسٹیٹ سروس کور کو گورنر Hochul اور چانسلر King کے اس عزم مصمم کو حقیقت کا روپ دینے کے ایک جزو کے طور پر شروع کیا گیا تھا کہ پوری ریاست کے طلباء کے لیے خدمات کے مواقع بڑھائے جائیں گے۔ ایمپائر اسٹیٹ سروس کور کے علاوہ بھی یونیورسٹی سسٹم نے پورے کیمپس میں شہری تعلیم، سول رکھ رکھاؤ، اور شہری بیداری کے لیے اضافی پروگرامنگ شروع کی ہوئی ہے۔ اس موسم بہار میں، چانسلر King نے اعلان کیا تھا کہ 10 فیکلٹی فیلوز شہری تعلیم اور مشغولیت اور سول رکھ رکھاؤ کے سب سے اولین فیلوز بنیں گے۔ اس فیلوشپ کا مقصد SUNY کیمپسز میں طلباء، فیکلٹی اور عملے کے مابین سول رکھ رکھاؤ کو فروغ دینا ہے۔ اس پروگرام اور شہری مصروفیت کے مواقع کو بڑھانے کے لیے SUNY کے کام کے بارے میں مزید معلومات [یہاں](#) دستیاب ہیں۔

ریاست کی مالی اعانت پانے والے ایمپائر اسٹیٹ سروس کور کے 500 اراکین کے علاوہ، فلاحی کام کرنے والا Ibis Group بھی 15 اضافی کور اراکین کی مدد و معاونت کر رہا ہے تاکہ وہ ووٹروں تک غیر جانبدار رسائی اور شہری مشغولیت والے کرداروں میں خدمات انجام دے سکیں۔

اسٹیٹ یونیورسٹی آف نیو یارک کا تعارف

اسٹیٹ یونیورسٹی آف نیو یارک، جو رواں سال اپنا 75واں یوم تاسیس منائے گی، امریکہ میں اعلیٰ تعلیم کا سب سے بڑا جامع نظام ہے، اور نیو یارک کے تمام باشندوں میں سے 95 فیصد سے زائد SUNY کے 64 کالجوں اور یونیورسٹیوں میں سے کسی ایک سے 30 میل سے کم فاصلے پر رہتے ہیں۔ پورے سسٹم میں، SUNY کے پاس چار تعلیمی مراکز صحت، پانچ ہسپتال، چار میڈیکل سکول، دو ڈینٹل سکول، ایک قانون کا سکول، ملک کا قدیم ترین میری ٹائم اسکول، ریاست کا واحد کالج آف ایٹومئٹری بھی ہیں اور وہ امریکی محکمہ توانائی (U.S Department of Energy) کی ایک قومی لیبارٹری کا نظم و نسق بھی سنبھالتے ہیں۔ مجموعی طور پر، SUNY تقریباً 1.4 ملین طلباء کو اپنے پورے پورٹ فولیو کے کریڈٹ اور نان کریڈٹ بیئرنگ کورسز اور پروگراموں، مسلسل تعلیم اور کمیونٹی میں رسائی کے پروگراموں سے خدمات فراہم کرتا ہے۔ SUNY نیو یارک میں ہونے والی تعلیمی تحقیق میں سے تقریباً ایک چوتھائی کی نگرانی کرتی ہے۔ اس پورے نظام پر محیط تحقیقی اخراجات مالی سال 2022 کے دوران تقریباً \$1.1 بلین ہیں، جن میں طلباء اور تدریسی عملے کی جانب سے قابل قدر چندے والی رقوم بھی شامل ہیں۔ دنیا بھر میں تین ملین سے زائد SUNY کے سابق طلباء ہیں اور نیو یارک کے کالج کی ڈگری کے حامل ہر تین باشندوں میں سے ایک SUNY سے فارغ التحصیل ہے۔ مزید معلومات کے لیے کہ SUNY مواقع کیسے پیدا کرتا ہے، www.suny.edu ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)